

~~Mqaddsa ma żammewx dik il għamla li kellihom fil bidu, imma bhal kotba l-oħra kollha hadu l għamla li kienet uzata fiż-żmien li xi kopja tal Bibbja kienet issir. Il-Kotba Mqaddsa kienu maqsumin f'kapitli fiż-żmenijiet tan-nofs, aktarx mill-Kardinal Dumnikan, Ugo di San Caro, li flimkien ma' haf-na Patrijiet Dumnikani oħra kien għamel l-ewwel *Concordanza Biblica Ver-bali*. Għal dax-xogħol kien meħtieġ li l-kotba jkunu mqassmin f'kapitli u l-kapitli jew faċċati, imbagħad, mifrudin f'ittri, A, B, C, etc. Fis-Seklu Hinistax, il-kapitli kienu mqassmin f'numri, jew ahjar, l-istampatur Etienne, dahhal fil-Bibbja tiegħu~~

~~għadd fil-bidu ta' kull-vers, jew ahjar, ta' kull-propożizzjoni. B'hekk il-lum nistgħu nsibu malajr it-testi ta' l-Iskrittura, bhal-meta-nghid: "Il-Vangelu ta' San Gwann, kap. 3, vers 5, fejn insib il-kelma ta' Gesù: *Min ma jkunx għammed bi-lma u b'Ruh il-Qdus-ja, ma jidholx fis-Salina tas-Sema*.~~

~~Minn-dan-naraw-kif-saret-il-Bibbja li-għandna f'idejna u kif kienet fil-bidu tagħha. Darba oħra nithaddtu fuq kif il-Kotba Mqaddsa jinsabu miġburin fil-Bibbja, u ta' liema-htieġa hi li wiehed ikun jaf għaliex il-Kotba Mqaddsa għandhom dak il-post li l-lum jimlew fil-Bibbja.~~

~~P. SERAFIN M. ZARB, O.P.~~

TIEĠ TA' L-GHARAB MISILMIN

Il-Misilmin aktarx li jiżżewġu kollha. Fit-tnaxer sena li domt fl-artijiet tagħhom, qatt ma niftakar li smajt li xi Mislem baqa' għażeb jew xi Misilma baqgħet għażba. Hemm minnhom li jiżżewġu żgħar hafna — jien naf tifel ta' hdxaxer sena li kien ilu miżżewwieg sentejn — u hemm ukoll li jiżżewġu kbar. Il-Mislem, milli jidher, jiżżewwieg meta jkun jista'.

"Għaliex?" isaqsi xi hadd. "Mela mhux dejjem il-Mislem jista' jiżżewwieg?"

Le. Il-Mislem biex jiżżewwieg irid ikoillu l-flus biex jista' jixtri l-gharus. Jekk ma jixtrihiex, ikoillu jibdilha ma' xebba jew tifa oħra, kif sa insemmi hawnhekk.

Bhalli kieku, raġel irid iżewwieg lil ibnu. Jekk ir-raġel ikoillu l-ġid, jix-trillu gharusa; jekk ikoillu l-bniet, jista' jibdel wahda mill-bniet tiegħu ma' wahda mill-bniet ta' raġel iehor, imbagħad kull wiehed minn dawn il-misserijiet iżewwieg it-tifa l-barranija lil ibnu. Mhux il-misserijiet biss jistgħu

jibdlu l-bniet, iżda l-ahwa wkoll, jekk il-missier ikun mejjet.

Il-flus għall-gharusa, jekk ma tkun qatt iżżewġet (jiġifieri ma tkunx arm-la, jew m-tluqa minn żewġha) u tkun bint it-tajjeb u f'saħħitha, ikunu, jew kienu fi żmien, xi haġa qrib il-mitejn lira. Jekk saħħitha tkun imtiefsa: gharga, jew għajnejha mpeċċin, jew ikoillha xi nuqqas iehor, tkun tqum xi mitt lira — siwi ta' flus Ingliżi.

Il-ftehim tal-gharusija jsir bejn mis-sier il-gharus u missier il-gharus. Jekk wiehed mill-misserijiet ikun mejjet, jidhol bdielu xi wiehed qarib tal-gharus (jew il-gharus): huh, ghammu, nannuh, imma dejjem raġel, għaliex mara ma tghoddx. Il-ftehim isir quddiem l-ixjeh u l-ixhar (l-aktar *onesti*) fost ir-rġiel tar-rahall.

Meta jsir il-ftehim, ma jagħmlux ghors kbir. Iġibu l-kafè, sigarretti u xi helu Gharbi — mhux helu bhal ta' Malta, għamla oħra. Ma nghidx kif inhu biex ma ntawwalx.

Il-gharus u l-gharusa ma jarawx lil

xulxin qabel ma jasal jum it-tieg. Jum it-tieg, wiehed min-nies il-gharus, imur igib il-gharusa. Jaghti l-flus lil mis-sierha quddiem ix-xhieda, u jrikkibha fuq gemel, ziemel, jew baghal. Il-bhima jkollha fuq daharha xi żewġ imtierah u l-gharusa jtellghuha bil-qieghda fuq dawn. Tkun mgħottija bi star abjad, wiċċha mghammad, u f'rasha jkollha mwahhal xi rix tad-dundjani, u f'idejha t-tnejn, quddiemha, iżżomm wieqaf sejf. In-nies tarrahal kollha jingemghu biex jaraw

jigru biċċa triq, jisbqu wiehed lil ie-hor, u jengghu lura. In-nisa jibqgħu wara l-gharusa, jghannu jew iżghartu.

Il-ghana tagħhom ikun tifhir u xew-qat tajba lill-gharajjes, magħmul f'*vers* wiehed. Mara tghid il-*vers* u n-nisa kollha l-oħra jwieġbu f'daqqa, b'lehen wiehed. Bhal kieku l-mara tghid: "*Ja Fâtme, ghajjûnek suwed jilmghu ke l-ingum!*" (Ja Fatma, ghajnejk suwed jilmghu daqs il-kwie-keb) u n-nisa l-oħra jghidu kollha f'daqqa: "*Ja Fâtme, ghajjûnek su-*



TIEĊ TA' L-GHARAB MISILMIN

Tidher il-gharusa mgħottija b'liżar abjad, riekba fuq il-bagħla, u f'idejha żżomm ix-xabla.

lill-gharusa sejra għand l-gharus tagħha; aktarx li jimxu n-nisa wara l-bhima u r-rġiel quddiem. Min ikollu xi ziemel jew debba jirkeb fuqha u jibda *jtàred*, jiġifieri, iġerri lura u 'l quddiem u 'l hawn u 'l hemm. Jekk ikun hemm bosta minn dawn il-firsien, jew nies fuq iż-żwiemel, jibdwu itellqu:

wed jilmghu ke l-ingum, ja Fatme!" Iżghartu, jiġifieri jraqu lehenhom kemm jistgħu u jagħmlu: *lulululululu!*

Is-sabiha tkun meta żewġ xebbiet gharajjes ikunu ġew miġdulin kif għedt l-ewwel, u jkunu sejrin bihom għand il-gharus hin wiehed. Gharusa tkun ġejja minn raħal u sejra f'ie-

hor, waqt li l-oħra tkun ġejja minn dak ir-raħal, biex tmur ir-raħal ta' dik ta' l-ewwel. Kull għarusa jkollha ġemgħa ta' rġiel u nisa u tfal magħha. Meta jiltaqgħu f'nofs it-triq iż-żewġ ġemgħat ta' nies jieqfu quddiem xulxin, jgħajjtu għajjat ta' l-imġien. Jersqu lejn xulxin ix-xjuh tan-naħa l-waħda u ta' l-oħra u jibdw jittkellmu fuq liema waħda mill-għarajjes għandha tgħaddi l-ewwel. Fl-aħħar, wara haġna kliem, ix-xjuh jaq-bdu jagħtu. Malli jaraw dan ir-ġiel taż-żewġ naħat jahbtu għal xulxin u kulhadd jaqbad jagħti bl-idejn: bl-oħtra, bil-ħaġar, b'xi muftieh tal-ħadid (bis-skieken biss ma tistax) kulhadd mill-aħjar li jista': gdim, grif, ġbid ta' xagħar u ta' leħja, u demm nieżel magħhom. F'dan il-waqt in-nisa ma jiġġieldux imma joqgħodu ftit fil-begħid iżagħartu biex jagħmlu l-qalib lir-ġiel tagħhom.

Meta jagħtu xebgħa sewwa, jerġgħu jiftexmu. Jibdlu l-għarajjes, u kull ġemgħa ta' nies terġa' lejn ir-raħal li minnu tkun giet, bil-għarusa magħha. Fit-triq jgħajjtu u jaqbzu kollha ferħana, donnhom ġejjin minn xi rebħa kbira.

Darba, fiż-żmien li kont hemm jien, fi ġlieda bħal dawn li qegħdin insem-

mu, li ġrat qrib raħal jgħidulu Bejt-Għatāb, sfaw midruba disa' min-nies. Tlieta fosthom kienu hekk hażin li ha-duhom l-isptar, u ma nafx jekk har-gux hajjin minn hemm.

Meta jaslu r-raħal bil-għarusa, jeh-duha mill-ewwel f'dar il-għarus u l-ġemgħa titqassam, ir-ġiel għalihom u n-nisa għalihom. Jagħmlu *ghazima*, jew ghors, billi jieklu ikla ross u laħam tal-haruf. Jieklu b'idejhom, bla frieket jew imgharef, u r-ross jgħaqq-duh f'idhom, bħal boċċa, u jixhtu għoħqhom (għahekk Malta għal min jiżżewweġ ngħidu: *jitmagħna ċappa* ross, għax fl-antik hekk ukoll kienu jagħmlu). Imbagħad in-nisa jgħibu żewġ għudiet twal u jorbtu hom ma' xulxin għamla ta' salib, ilibbsu hom libsa mill-hwejjeg tal-għarusa u fir-ras ta' dan is-salib imlibbes idendlu sji-ttar-ram. Jerfghu fil-gholi dan is-salib bil-hwejjeg u jmorru jdur mar-raħal u jgħajtu u jzagħartu kemm għandhom saħħa.

Fil-ghaxija jixgħelu haġna fanali quddiem bieb il-għarus, fit-triq iġibu xi żewġ għannejja tas-sengħa, u kulhadd joqgħod barra, jisimghu l-ghana, jiżfnu u jicċajjaw, sakemm jghej-jew u jmorru jorqdu d-dar.

FRA ELIJA, O.F.M.

QWIEL TAL-PALESTINA

Es-sigħar jagħtu l-asrar. Bil-Malti għandna qawl bħal dan xorta waħda: *Iż-żgħar jikxfu l-aqħwar*. "Sirr" bil-Għarbi tfisser haġa moħbija, u l-plural tagħha "asrar".

El-weled li ma rabbaħ bajju, rabbaħ iż-żaman. Tfsir: *Dak it-tifel li ma jgħallmux missieru, tgħallmu d-dinja*. Hekk hu tas-sew, imma wisq aħjar għalih li jgħallmu missieru, għax min tgħallmu d-dinja bit-tigrib tagħha, miskin hu, kemm ikollu jixrob imrar!

La' thalli lil-warrat illa weraq il-kurra. "Illa" tfisser *ħlief*, il-bqija tal-kliem kollu jiftiehem sewwa bil-Malti.